



हरिभूमि बेमेतरा भूमि

रायपुर, मंगलवार 19 मई 2026

बेमेतरा | देवकर | नवागढ़ | साजा | परपोड़ी | थानखन्हरिया | नांदघाट

11 घुरसेना योद्धा बनी चैंपियन, खाद्य मंत्री बघेल ने विजेताओं को बांटे ...



12 जिले में पेट्रोल-डीजल की भारी किल्लत, लंबी कतार व ...



खबर संक्षेप

5.40 लाख के चोरी के जेवर और स्कूटी बरामद



बेमेतरा। थाना सिटी कोतवाली बेमेतरा पुलिस ने चोरी के मामले में त्वरित कार्रवाई करते हुए करीब 5 लाख 40 हजार रुपए मूल्य के सोने के जेवर और घटना में प्रयुक्त स्कूटी बरामद की है। मामले में नाबालिक बालक को चिन्हित कर आगे की वैधानिक कार्रवाई की जा रही है। पुलिस से मिली जानकारी के अनुसार नयापारा बेमेतरा निवासी माधव शर्मा ने रिपोर्ट दर्ज कराई थी कि 13 मई 2026 को लीना फोटो स्टूडियो बेमेतरा के काउंटर से लाल रंग के डिब्बे में रखे सोने के मंगलसूत्र पाईप, मोहर सिक्के और झुमका सहित करीब 4.60 लाख रुपए के जेवर चोरी हो गए थे। मामले में थाना सिटी कोतवाली में धारा 303(2) बीएनएस के तहत अपराध दर्ज कर जांच शुरू की गई। थाना प्रभारी निरीक्षक सोनल ग्वाला के नेतृत्व में पुलिस टीम ने जांच के दौरान एक विधि से संघर्षरत बालक से पूछताछ की। पूछताछ में उसकी निशानदेही पर चोरी गए 46 ग्राम सोने के जेवर और घटना में प्रयुक्त स्कूटी क्रमांक CG 25 वयू 8655 बरामद की गई। बरामद सामान की कुल कीमत लगभग 5.40 लाख रुपए बताई गई है। पुलिस की इस कार्रवाई में निरीक्षक सोनल ग्वाला, एएसआई दीनानाथ सिन्हा, प्रधान आरक्षक रघुराज युटु, अवधेश सिंह सहित थाना स्टाफ की महत्वपूर्ण भूमिका रही।

अंधियारखोर में हाई लेवल ब्रिज की अन्देखी, रोज जान जोखिम में डालकर गुजर रहे हजारों लोग

मुंगेली-बेमेतरा मार्ग का हो रहा चौड़ीकरण हाफ नदी पर बना जर्जर पुल जस का तस

हरिभूमि न्यूज ►► बेमेतरा/नवागढ़

मुंगेली से बेमेतरा तक बन रही 43 किलोमीटर लंबी नई सड़क जहां विकास की नई तस्वीर पेश कर रही है, वहीं ग्राम अंधियारखोर और पड़कीडीह के बीच हाफ नदी पर बना 52 साल पुराना जर्जर पुल इस पूरी परियोजना पर बड़ा सवाल खड़ा कर रहा है।

करोड़ों रुपये खर्च कर सड़क को चौड़ा और मजबूत बनाया जा रहा है, लेकिन बीच रास्ते में मौजूद यह संकरा और कमजोर हेम्प सेतु आज भी उसी हालत में खड़ा है, मानो विभाग किसी बड़े हादसे का इंतजार कर रहा हो। स्थानीय लोगों का कहना है कि नई सड़क के साथ यदि नया हाई लेवल ब्रिज नहीं बनाया गया, तो आने वाले समय में यह पुल दुर्घटनाओं का सबसे बड़ा कारण बन सकता है। सबसे चिंताजनक बात यह है कि जिम्मेदार विभाग इस गंभीर मुद्दे पर चुप्पी साधे हुए हैं।

1971 में बना था पुल, आज भी उसी सहारे चल रहा यातायात: जानकारी के मुताबिक अंधियारखोर और पड़कीडीह के बीच हाफ नदी पर बना करीब 300 फीट लंबा यह पुल वर्ष 1971 से 1974 के बीच तत्कालीन मध्यप्रदेश शासन के दौरान बनाया गया था। उस समय लोक निर्माण विभाग ने इसे करीब 5 लाख 40 हजार रुपये की लागत से जलमग्न हेम्प सेतु के रूप में तैयार कराया था। बीते 52 वर्षों से यह पुल लगातार भारी



हाफ नदी की गहराई बढ़ा रही खतरा

कबीरधाम जिले से निकलने वाली हाफ नदी क्षेत्र की सबसे गहरी नदियों में गनी जाती है। नदी का जलस्तर सड़क और जमीनी सतह से काफी नीचे रहता है। ऐसे में यहां सामान्य पुल की जगह मजबूत एप्रोच और पर्याप्त ऊंचाई वाले हाई लेवल ब्रिज की आवश्यकता लंबे समय से महसूस की जा रही है। बारिश के दिनों में पुल के आसपास जलभराव और तेज बहाव की स्थिति भी बनती है, जिससे हादसे का खतरा और बढ़ जाता है।

वाहनों और बढ़ते यातायात का दबाव झेल रहा है। हालत यह है कि पुल की संरचना जगह-जगह कमजोर दिखाई देने लगी है, लेकिन इसके रखरखाव और मजबूतीकरण को लेकर अब तक कोई ठोस पहल नहीं हुई।

नई सड़क चौड़ी, लेकिन पुल अब भी संकरा

मुंगेली-बेमेतरा मार्ग का चौड़ीकरण कार्य इन दिनों तेजी से चल रहा है। सड़क आधुनिक डिजाइन और मजबूत संरचना के

साथ तैयार की जा रही है, ताकि आवागमन आसान और सुरक्षित हो सके। लेकिन इसी मार्ग पर मौजूद पुराना संकरा पुल पूरी परियोजना की सुरक्षा व्यवस्था पर सवाल खड़े कर रहा है।

स्थानीय नागरिकों का कहना है कि चौड़ी सड़क पर अचानक संकरा पुल आने से भविष्य में दुर्घटनाओं की संभावना कई गुना बढ़ जाएगी। खासकर रात के समय और भारी वाहनों की आवाजाही के दौरान स्थिति और खतरनाक हो सकती है।

अफसरों ने साधी चुप्पी

इस गंभीर मामले पर जब सेतु संभाग दुर्ग के कार्यपालन अभियंता सी.के. पाण्डेय, कवर्धा सब डिवीजन के एसडीओ बी.डी. शेन्डे और बेमेतरा के सब इंजीनियर एल.के. सिन्हा से संपर्क करने का प्रयास किया गया, तो किसी भी अधिकारी ने कोई जवाब नहीं दिया। अधिकारियों की यह चुप्पी लोगों में नाराजगी बढ़ा रही है। क्षेत्रवासियों का कहना है कि यदि समय रहते नया पुल नहीं बनाया गया, तो कभी भी बड़ा हादसा हो सकता है, जिसकी जिम्मेदारी संबंधित विभागों पर होगी।

क्षेत्रवासियों ने उठाई मांग

ग्रामीणों और राहगीरों ने शासन-प्रशासन से जल्द नए हाई लेवल ब्रिज के निर्माण की मांग की है। उनका कहना है कि जब करोड़ों रुपये खर्च कर पूरी सड़क को नया स्वरूप दिया जा रहा है, तब सबसे महत्वपूर्ण हिस्से यानी पुल को नजरअंदाज करना समझ से परे है। लोगों का साफ कहना है कि विकास तभी सार्थक माना जाएगा, जब सड़क के साथ लोगों की सुरक्षा भी सुनिश्चित हो।

10 किलो गांजा जब्त, दो तस्कर गिरफ्तार

हरिभूमि न्यूज ►► बेमेतरा

जिले में अवैध मादक पदार्थों के खिलाफ चलाए जा रहे अभियान के तहत बेमेतरा पुलिस को बड़ी सफलता मिली है। थाना सिटी कोतवाली बेमेतरा पुलिस ने 10 किलो 539 ग्राम गांजा के साथ दो आरोपियों को गिरफ्तार किया है।

पुलिस ने आरोपियों के कब्जे से गांजा, बाइक और दो मोबाइल फोन सहित करीब 2 लाख 8 हजार रुपये का सामान जब्त किया है। पुलिस को मुखबिर से सूचना मिली थी कि दो युवक बिना नंबर की मोटरसाइकिल में सिमगा से बेमेतरा की ओर गांजा लेकर आ रहे हैं। सूचना पर पुलिस टीम ने बेरला तिराहा कोबिया के पास घेराबंदी कर



दोनों आरोपियों को पकड़ लिया। तलाशी के दौरान उनके पास से पांच पैकेट में रखा 10 किलो 539 ग्राम गांजा बरामद किया गया। गिरफ्तार आरोपियों की पहचान नितेश पटेल (24 वर्ष) एवं भोला ठाकुर उर्फ छोटे भाई ठाकुर (25 वर्ष), निवासी भडपुरा थाना भेड़ाघाट जिला जबलपुर (मध्यप्रदेश) के रूप में हुई है। आरोपियों के खिलाफ धारा

20(ख) एनडीपीएस एक्ट के तहत अपराध दर्ज कर वैधानिक कार्रवाई की गई है। इस कार्रवाई में यातायात प्रभारी प्रवीण खलखो, थाना प्रभारी सोनल ग्वाला, सउनि उदलराम टांडेकर सहित पुलिस स्टाफ की महत्वपूर्ण भूमिका रही। पुलिस ने कहा है कि जिले में नशे के कारोबार में लिप्त अपराधियों के खिलाफ अभियान लगातार जारी रहेगा।

अग्रसेन धाम

SENIOR LIVING HOME

A PREMIUM OLD AGE HOME

1 मई 2026 से रजिस्ट्रेशन प्रारंभ

छत्तीसगढ़ राज्य का प्रथम प्रीमियम सीनियर लिविंग कम्युनिटी

12.5 एकड़ भूमि में निर्मित 100 सर्व सुविधायुक्त AC कमरों सहित एक लाख वर्ग फीट भवन सभी धर्मासमुदाय के लोगों के लिए उपलब्ध

• योगा कक्षा • गार्डन • लाइब्रेरी • पूजा घर • डेयरी फॉर्म • शुद्ध सार्विक भोजन • जिम • स्विमिंग पूल • साइकिलिंग ट्रैक • लिफ्ट • जनरेटर (50KW) • इनडोर एवं आउटडोर गेज • Wi Fi कैंपस • डॉक्टर/नर्स (24 Hrs) • एम्बुलेंस / टैक्सी (24x7 on Call)

राजेन्द्र कुमार अग्रवाल (संचालक)
चेयरमैन, अग्रसेन ग्रुप ऑफ इंडीपेंडेंस
मो. 89595 44444

स्थान- ग्राम - डंगनिया, तह. - गुण्डरदेही,
(दुर्ग - बालोद मेन रोड) (दुर्ग से 17KM)
जिला - बालोद (छ.ग.)

Celebrating
34 Years

सहेली अलंकरण
SINCE 1992

LIMITED PERIOD OFFERS

20-22 MAY

Flat

4%

20K & 22K plain
gold jewellery
के मेकिंग चार्जस पर

20 MAY (8 am to 12 pm)
First 4 hours

Flat

8%

20K & 22K plain
gold jewellery
के मेकिंग चार्जस पर

20 MAY
After 12 pm

Flat

8%

20K & 22K plain
gold jewellery
के मेकिंग चार्जस पर

21-22 MAY

Get

101%
Exchange
अपने पुराने सोने पर

Akash Ganga, Supela
0788-4017778 | 99935 87675

Flat

50%
OFF

Diamond jewellery के लेबर
चार्जस पर

Jawahar Market, Power House, Bhilai
0788-4017467 | 9981322293

*T&C Applied

ख़बर संक्षेप

बीएसपी प्रबंधन के खिलाफ सेवानिवृत्त कर्मियों में रोष

भिलाई। शनिवार को सेवा निवृत्त कर्मिक कल्याण संघ की साप्ताहिक बैठक सिविक सेंटर स्थित मॉनुमेंट परिसर में हुई। बैठक में लगातार बीएसपी प्रबंधन द्वारा अड़विल रवैया अपनाए जाने को लेकर संस्था के सदस्यों में रोष देखा गया। संघ के पदाधिकारियों ने कहा कि अगर समस्याओं का समाधान नहीं हुआ तो वे आंदोलन को बाध्य होंगे। प्रबंधन बार-बार सेवनिवृत्त कर्मिकों को परेशान कर रहा है जिसके कारण सहनशीलता टूटने के कगार में आ रही है। प्रबंधन से ना तो टाउनशिप की बिजली संभल रही, न सफाई व्यवस्था, न सीवरज लाइन। केवल सड़क पर व्यापार करने वालों के झोपड़े उजाड़ने और लाचार बुजुर्गों का आवास छीन कर सड़क पर लाने का कार्य किया जा रहा है।

मीन सिंह बने दुर्ग तहसील निषाद समाज के अध्यक्ष



दुर्ग। निषाद समाज दुर्ग तहसील का चुनाव जिला कार्यालय पुलागांव में हुआ। जिसमें दुर्ग तहसील निषाद समाज के अध्यक्ष पद पर भीम सिंह निषाद ग्राम आलबरस निवासी को निर्विरोध निर्वाचित घोषित किए गए। चुनाव प्रक्रिया जिलाध्यक्ष डॉ घनश्याम निषाद, महिला सचिव सुमन निषाद, महिला प्रकोष्ठ अध्यक्ष संतोषी निषाद, युवा प्रकोष्ठ अध्यक्ष बिरेंद्र कुमार निषाद, उपाध्यक्ष वरुण निषाद, परिक्षेत्रीय अध्यक्ष राम सुख सपे, विष्णु निषाद टोप राम निषाद, डिकेश्वरी निषाद उपस्थित रहे। मुख्य चुनाव अधिकारी मल्लेश निषाद, सहायक निर्वाचन अधिकारी सिधाराम निषाद ने चुनाव को विधिवत संपन्न कराया। मुख्य चुनाव अधिकारी ने नवनिर्वाचित पदाधिकारी को प्रमाण पत्र प्रदान किया। तहसील निषाद समाज के सहायक पदों पर भी निर्विरोध निर्वाचित उपाध्यक्ष डॉ नरेन्द्र निषाद, चोवा राम निषाद, सचिव सगनु निषाद, कोषाध्यक्ष राम कुमार निषाद, संगठन सचिव डॉ राज कुमार निषाद, सह सचिव ओमप्रकाश निषाद, संतोष जलतारे, उप संगठन सचिव सोमनाथ निषाद, छिन्हा राम निषाद, अंकेक्षक दिनेश निषाद, प्रचार सचिव मनहरण निषाद, चुने गए।

संगठन ने वृद्धाश्रम में खाद्य सामग्री का किया वितरण



दुर्ग। आस्था बहुउद्देशीय कल्याण संस्था वृद्ध आश्रम सेक्टर-2 भिलाई में छत्तीसगढ़ सर्व समाज संगठन के अध्यक्ष मेघनाथ यादव, ब्रह्मदेव पटेल, संत कुमार केसकर, लखन लाल साहू, भोजराम डडसेना, विजय रात्रे,सुमित्रा रात्रे, रमेश साहू, कृष्ण कुमार पाटिल, भानु प्रताप यादव, वेद प्रकाश सूर्यवंशी, बेनी राम बघेल, अनिल खेलवार, रमाकांत अजगले,अशोक साहू सहित समिति के सदस्यों द्वारा 50 वृद्धों के लिए खाद्य सामग्री का वितरण किया गया।

महाराजा चौक से बोरसी चौक तक बनने वाली फोरलेन सड़क का भूमिपूजन, मंत्री गजेन्द्र यादव हुए शामिल

हरिभूमि न्यूज

दुर्ग शहर के विकास को नई दिशा देने वाले महत्वपूर्ण कार्य के तहत आज महाराजा चौक से बोरसी बस्ती चौक बनने वाली फोरलेन सड़क निर्माण कार्य का भूमिपूजन हुआ। कार्यक्रम में मंत्री गजेन्द्र यादव के साथ दुर्ग के जनप्रतिनिधियों, भाजपा पदाधिकारियों, कार्यकर्ताओं एवं बड़ी संख्या में क्षेत्रवासियों की गरिमामयी उपस्थिति रही। क्षेत्रवासियों ने लंबे समय से इस सड़क के चौड़ीकरण और बेहतर निर्माण की मांग की थी, जिसे अब प्रदेश की भाजपा सरकार द्वारा पूरा किया जा रहा है। 452.84 लाख की लागत से जिला मुख्यालय में पीडब्ल्यूडी का मुख्य अभियंता एवं संभागीय कार्यालय का भूमिपूजन तथा 2396.71 लाख की लागत से बनने वाली 1.80 किलोमीटर लंबी फोरलेन सड़क बोरसी क्षेत्र सहित आसपास के गांव से भी आने वाले हजारों नागरिकों के लिए बड़ी सौगात साबित होगी। वर्तमान में इस मार्ग पर लगातार बढ़ते



यातायात के कारण लोगों को जाम, दुर्घटना और आवागमन में असुविधा का सामना करना पड़ता था। फोरलेन सड़क निर्माण के बाद यातायात व्यवस्था अधिक सुगम, सुरक्षित और व्यवस्थित हो सकेगी। साथ ही क्षेत्र के व्यापार, आवागमन और विकास गतिविधियों को भी गति मिलेगी। इस अवसर पर भाजपा जिलाध्यक्ष सुरेंद्र कौशिक, जिला महामंत्री दिलीप साहू, जिला उपाध्यक्ष शिवेंद्र परिहार, अशोक राठी, मंडल अध्यक्ष कोशल साहू, कमलेश फेकर, वरिष्ठ भाजपा नेता विनायक नातू आदि उपस्थित रहे।

पेट्रोल-डीजल की बढ़ती कीमतों के विरोध में कांग्रेस का प्रतीकात्मक प्रदर्शन

महंगाई के खिलाफ कांग्रेस का अनोखा प्रदर्शन

धमधा में मोटरसाइकिल खींचकर जताया विरोध

हरिभूमि न्यूज

प्रदेश कांग्रेस कमेटी के आह्वान और जिला कांग्रेस कमेटी दुर्ग ग्रामीण जिलाध्यक्ष राकेश ठाकुर के निर्देशानुसार केंद्र व राज्य सरकार की जनविरोधी नीतियों, लगातार बढ़ती महंगाई, पेट्रोल-डीजल, खाद्य सामग्री तथा सराफा के बढ़ते दामों के विरोध में 17 से 20 मई तक चर्याबद्ध आंदोलन तथा जनजागरण अभियान प्रारंभ किया गया। अभियान के प्रथम दिवस जिले के विभिन्न ब्लॉकों में कांग्रेस कार्यकर्ताओं ने जोरदार प्रदर्शन किया, लेकिन धमधा में आयोजित अनोखे प्रदर्शन ने सबका ध्यान आकर्षित किया। प्रदर्शन के दौरान जिला कांग्रेस कमेटी दुर्ग ग्रामीण के जिलाध्यक्ष राकेश ठाकुर ने कहा कि केंद्र सरकार की गलत आर्थिक नीतियों के कारण आम जनता पर लगातार महंगाई का बोझ बढ़ता जा रहा है। पेट्रोल-डीजल के दामों में लगातार वृद्धि से परिवहन, खेती-किसानी, खाद्य सामग्री एवं दैनिक जरूरतों की वस्तुएं महंगी होती जा रही हैं, जिससे गरीब, किसान, मजदूर, व्यापारी एवं मध्यम वर्ग सबसे ज्यादा प्रभावित हो रहे हैं। धमधा सहित जामुल, अहिवारा, मुरमुंदा, भिलाई-3, कुम्हारी, पाटन, जामगांव-आर, उतई एवं नगपुरा सहित विभिन्न ब्लॉकों में पेट्रोल पंपों के सामने प्रदर्शन कर कांग्रेस कार्यकर्ताओं ने भाजपा सरकार के खिलाफ जमकर नारेबाजी की। कार्यकर्ताओं ने हाथों में बैनर और तख्तियां लेकर महंगाई की मार, भाजपा सरकार, डीजल-पेट्रोल के दाम कम करो और जनता त्रस्त, सरकार मस्त जैसे नारे लगाए।

राकेश ठाकुर ने प्रधानमंत्री नरेंद्र मोदी पर निशाना साधते हुए कहा कि एक ओर प्रधानमंत्री देशवासियों को खर्च कम करने की सलाह देते हैं, वहीं दूसरी ओर स्वयं विदेशी दौरा पर करोड़ों रुपये खर्च किए जा रहे हैं। उन्होंने आरोप लगाया कि केंद्र सरकार की नीतियों का लाभ केवल चुनिंदा उद्योगपतियों को मिल रहा है, जबकि आम जनता महंगाई और आर्थिक संकट से जूझ रही है। उन्होंने बताया कि आंदोलन के अगले चरणों के तहत 18 मई को खाद्य तेल एवं राशन सामग्री की बढ़ती कीमतों को लेकर बाजार क्षेत्रों में प्रदर्शन किया जाएगा। 19 मई को सराफा बाजारों में जनसंवाद किया जाएगा, जबकि 20 मई को सोशल मीडिया अभियान चलाकर महंगाई और जनविरोधी नीतियों के खिलाफ व्यापक प्रचार-प्रसार किया जाएगा।इस दौरान प्रभारी महामंत्री राजीव गुप्ता, जिला उपाध्यक्ष शमशेर कुरेशी, ब्लॉक अध्यक्ष शिवकुमार वर्मा, जिला मानिकपुरी, अच्यु पाल, अरुण साहू, रजत नायक, राज पटेल, रामन पटेल, जितेंद्र वर्मा, देवेंद्र चंदेल, परमेश्वर यादव सहित बड़ी संख्या में कांग्रेसजन मौजूद थे।

चरणबद्ध आंदोलन तथा जनजागरण अभियान शुरू



बैल जुड़ा से मोटर साइकिल बांधकर खींचा : यहां कांग्रेस कार्यकर्ताओं ने महंगाई के विरोध में पारंपरिक जुड़ा दो बैल फांसने का उपकरण में बैलों की जगह इंसानों को जोड़कर मोटरसाइकिल बांधकर खींची। इस प्रतीकात्मक प्रदर्शन के माध्यम से कार्यकर्ताओं ने संदेश दिया कि पेट्रोल-डीजल की बढ़ती कीमतों ने आम आदमी की जिंदगी इतनी कठिन बना दी है कि अब वाहन चलाना भी बोझ बन गया है।

सेक्टर-6 पेट्रोल पंप के सामने कांग्रेसियों ने की जमकर नारेबाजी

भिलाई। पेट्रोल और डीजल की बढ़ती कीमतों को लेकर कांग्रेस पार्टी ने केंद्र सरकार के खिलाफ मोर्चा खोल दिया है। भिलाई शहर जिला कांग्रेस कमेटी के निर्देश पर ब्लॉक कांग्रेस कमेटी 4 द्वारा सेक्टर-6 स्थित पेट्रोल पंप के सामने विरोध प्रदर्शन किया गया। प्रदर्शन के दौरान कांग्रेस कार्यकर्ताओं ने केंद्र सरकार के खिलाफ जमकर नारेबाजी की और बड़ी हुई पेट्रोल-डीजल की कीमतें तत्काल वापस लेने की मांग की। कार्यक्रम में बड़ी संख्या में कांग्रेस पदाधिकारी, जनप्रतिनिधि और कार्यकर्ता मौजूद थे। ब्लॉक कांग्रेस कमेटी 4 के अध्यक्ष सौरभ



दत्ता ने कहा कि पेट्रोल और डीजल के दाम लगातार बढ़ने से सबसे ज्यादा असर मध्यम वर्गीय और आम परिवारों पर पड़ रहा है। उन्होंने कहा कि ईंधन महंगा होने का सीधा असर रोजमर्रा की जरूरत की चीजों पर दिखाई दे रहा है। परिवहन खर्च बढ़ने से फल, सब्जियां, राशन और अन्य आवश्यक वस्तुओं की कीमतें भी लगातार बढ़ रही हैं।सौरभ दत्ता ने

कहा कि महंगाई ने आम जनता की आर्थिक स्थिति को प्रभावित किया है और कांग्रेस पार्टी जनता की आवाज बनकर सड़कों पर उतर रही है। पार्षद और एमआईसी सदस्य साकेत चंद्राकर ने केंद्र सरकार की नीतियों पर सवाल उठाते हुए कहा कि सरकार की कथनी और करनी में बड़ा अंतर दिखाई देता है। उन्होंने कहा कि प्रदेशभर में कांग्रेस

कार्यकर्ता जनता के साथ मिलकर बढ़ती महंगाई और ईंधन की कीमतों के खिलाफ प्रदर्शन कर रहे हैं। प्रदर्शन के दौरान कांग्रेस कार्यकर्ताओं ने हाथों में तख्तियां लेकर विरोध जताया और केंद्र सरकार से पेट्रोल-डीजल की कीमतों में राहत देने की मांग की। इस दौरान ब्लॉक कांग्रेस अध्यक्ष सौरभ दत्ता, पार्षद और एमआईसी सदस्य साकेत चंद्राकर, पूर्व ब्लॉक अध्यक्ष जी याकूब, जिला कांग्रेस कमेटी के तोषु वर्मा, शिखा राय, मंडल अध्यक्ष राहुल शर्मा, राज रजक सहित बड़ी संख्या में कांग्रेस कार्यकर्ता उपस्थित थे।

वार्ड 22 में सतनाम भवन, जैतखाम जीर्णोद्धार एवं मंच निर्माण का मंत्री गजेन्द्र यादव ने किया भूमिपूजन

हरिभूमि न्यूज

वार्ड 22 में सतनाम भवन, जैतखाम जीर्णोद्धार एवं मंच निर्माण कार्य के मंत्री गजेंद्र यादव ने भूमिपूजन किया। 19.88 लाख की लागत से होने वाला यह निर्माण कार्य समाज की आस्था, संस्कृति और सामाजिक एकता का प्रतीक बनेगा। मंत्री श्री यादव ने कहा कि जैतखाम सतनामी समाज की पहचान और श्रद्धा का केंद्र है तथा इसके जीर्णोद्धार और सतनाम भवन निर्माण से समाजजनों को सामाजिक एवं सांस्कृतिक गतिविधियों के लिए बेहतर सुविधा मिलेगी।

उन्होंने कहा कि मुख्यमंत्री विष्णुदेव साय के नेतृत्व में प्रदेश सरकार सभी समाजों के विकास और सम्मान के लिए निरंतर कार्य कर रही है। दुर्ग विधानसभा क्षेत्र में विभिन्न स्थानों पर जैतखाम, सामुदायिक भवन और अन्य जनहित के कार्य तेजी से कराए जा रहे हैं, जिससे क्षेत्र की जनता और सामाजिकजनों को



सीधा लाभ मिल रहा है। उन्होंने कहा कि सरकार गरीब, किसान, मजदूर, युवा और महिलाओं के हित में लगातार कार्य कर रही है। इस अवसर पर जिलाध्यक्ष सुरेंद्र कौशिक, जिला उपाध्यक्ष शिवेंद्र परिहार, सभापति श्याम शर्मा, मंडल अध्यक्ष मनमोहन शर्मा, बंटी चौहान, कमलेश फेकर, कांशिराम कोसरे, भाजयुमो अध्यक्ष हिमांशु सिंह, पार्षदगण, समाजजन, कार्यकर्ता एवं बड़ी संख्या में वार्डवासी उपस्थित रहे।

कानूनी प्रक्रिया के बिना गरीब मजदूरों को नहीं किया जा सकता बेघर



हरिभूमि न्यूज

बीएसपी के संपदा न्यायालय एवं नगर सेवा विभाग द्वारा हॉस्पिटल सेक्टर के कई गरीब और मेहनतकश परिवारों को मकान खाली करने नोटिस जारी किया गया था। इसके विरुद्ध प्रभावित परिवारों ने दुर्ग जिला डीजे कोर्ट में मामला दायर किया। न्यायालय ने 14 मई को आदेश पारित करते हुए बीएसपी द्वारा जारी नोटिस को खारिज कर

■ दुर्ग न्यायालय के फैसले पर मेहनतकश आवास अधिकार संघ ने जताया हर्ष	नोटिस को खारिज कर दिया। न्यायालय ने स्पष्ट कहा कि वि धि स म म त
--	---

प्रक्रिया का पालन किए बिना किसी भी नागरिक को उसके घर से बेदखल नहीं किया जा सकता। अदालत ने बीएसपी प्रबंधन को निर्देशित किया कि वह 30 दिनों के भीतर नियमानुसार उचित प्रक्रिया अपनाते हुए मामले का गुण-दोष के आधार पर निराकरण करे। न्यायालय के इस आदेश के बाद आवास अधिकार संघ के पदाधिकारियों ने हर्ष जताया है।संघ के पदाधिकारियों ने बताया कि हॉस्पिटल सेक्टर के मेहनतकश मजदूर लगातार यह मांग उठाता रहा है कि पूर्व मंत्री ताम्रध्वज साहू और पूर्व मंत्री प्रेम प्रकाश पांडे द्वारा पूर्व में बीएसपी प्रबंधन के साथ बैठक कर लगभग 10 एकड़ भूमि उपलब्ध कराने की प्रक्रिया शुरू कराई गई थी। इस पर भिलाई निगम ने भी पहल की थी, लेकिन आज तक यह मामला किस स्तर पर अटका हुआ है, इसकी जानकारी मजदूरों और आम नागरिकों को नहीं दी जा रही है। वहीं दूसरी ओर सर्वोच्च न्यायालय, नई दिल्ली ने हॉस्पिटल सेक्टर से जुड़े इस संवेदनशील मामले को दुर्ग स्थित मध्यस्था लोक अदालत में भेजा है, जिसकी अगली सुनवाई 18 मई 2026 को निर्धारित है। मेहनतकश आवास अधिकार संघ ने कहा कि गरीब मजदूरों के आशियाने बचाने की लड़ाई सड़क से लेकर अदालत तक लगातार जारी रहेगी। अधिवक्ता सालिनी गेरा, अमीत वर्मा, अनुश्री, गौत, कामिनी, समा ने कानुनी मेहनत किए फैसले के बाद आयोजित बैठक में मजदूरों ने अपनी लोकतांत्रिक आवाज को और मजबूत करने तथा संघर्ष को व्यापक बनाने का संकल्प लिया। बैठक में नारायण राव, ब्रम्हा, अरुणा, लता, अनुसुइया, सुदरीया, लक्ष्मी, इशामत्मा, के. मेरी, मोहन कुरे सहित सैकड़ों मेहनतकश मजदूर उपस्थित थे।

राष्ट्रीय डेंगू दिवस पर लोगों को जागरूक करने निकाली रैली

भिलाई। निगम क्षेत्रांतर्गत राष्ट्रीय वाहक जनित रोग नियंत्रण कार्यक्रम के तहत राष्ट्रीय डेंगू दिवस मनाया गया। शासन के मंशानुरूप राष्ट्रीय डेंगू दिवस 2026 की थीम जांच करें, साफ करें, ढक्के एवं डेंगू को हराने का उपाय करें। जौन -1 वार्ड -कोसनगर अंतर्गत रेशने आवास श्रमिक बस्ती में एवं जौन -2 वार्ड -23 घासीदास नगर सघन बस्ती में, जौन -4 वार्ड -40 मंगल बाजार - छावनी के श्रमिक बस्ती में आम नागरिकों में जन जागरूकता लाने के उद्देश्य से डेंगू रोधी नारों के साथ रैली निकालकर तथा अपने शहर में स्वच्छता अपनाते

हुए डेंगू मुक्त शहर बनाने का संकल्प लिया गया।

इस कार्यक्रम में उपस्थित पार्षद, मितानिन, जन समुदाय , महिला समूह के सदस्य उपस्थित रहे । मानसून पूर्व एवं मानसून के दौरान डेंगू से बचाव ही सबसे बड़ा उपचार है। मच्छर प्रजनन स्रोत कूलर, टंकी, ड्रम, कंटेनर वगैरह की सप्ताह में एक दिन जांच करें, इसे साफ करें/सुखाएं तत्पश्चात ही उपयोग में लें। संग्रहित पानी पात्र को ढांक कर रखने, घर के आसपास स्थित नाली के जमाव पानी में जला ऑयल डालने, बाड़ी/बाग - बगीचों में रखे अनुपयोगी कबाड़ सामान जैसे- टायर- ट्यूब,

टूटे फूटे बर्तन, डिस्पोजल आदि को वर्षा पूर्व हटा लें जैसी स्वास्थ्य शिक्षा दी गई। कार्यक्रम में सर्वेक्स विशेष दस्ता से के. के. सिंह अपनी टीम के साथ, जिला मलेरिया विभाग से मोहन राव, उमेश कपूर, जौन स्वास्थ्य अधिकारी शंकर साहनी, स्वच्छता निरीक्षक अंजनी सिंह, अतुल यादव, घासीदास नगर की पार्षद श्रीमती ऊषा शर्मा, विनय शर्मा, स्व सहायता समूह की सुपरवाइजर पूनम यादव, किरण शर्मा अपनी टीम के साथ, वार्डवासी हेमलता रामटेके , प्रमिला खोबरागड़े, सरोजिनी देवांगन शामिल हुए।

लापरवाही बरतने वाले अधिकारियों को विधायक चंद्राकर ने दी कार्रवाई की चेतावनी



हरिभूमि न्यूज

नगर पंचायत उतई कार्यालय परिसर में शनिवार को जन समस्या निवारण शिविर का आयोजन किया गया। कार्यक्रम में दुर्ग ग्रामीण के विधायक ललित चंद्राकर मुख्य अतिथि के रूप में शामिल होकर स्टॉलों का निरीक्षण किया। साथ ही उन्होंने आम जनता को बार-बार चक्कर लगाने और लापरवाही बरतने वाले अधिकारी व कर्मचारियों को कार्रवाई की चेतावनी भी दी।

विधायक ललित चंद्राकर ने शिविर में लोक निर्माण विभाग, जल संसाधन विभाग, लोक स्वास्थ्य यांत्रिकी विभाग, महिला एवं बाल विकास, स्वास्थ्य, राजस्व, खाद्य, पंचायत एवं समाज कल्याण विभाग सहित सभी विभागों द्वारा लगाए गए स्टॉलों का गहन निरीक्षण किया। उन्होंने अधिकारियों से प्राप्त आवेदनों की स्थिति की जानकारी ली और निर्देशित किया कि प्रत्येक आवेदन का समय-सीमा में पारदर्शी तरीके से निराकरण किया जाए।

60 वार्डों के लिए नोडल अधिकारियों की नियुक्ति

दुर्ग। नगर पालिक निगम आयुक्त सुमित अग्रवाल द्वारा शहर के एक से लेकर 60 वार्डों तक नागरिक सुविधाओं की सतत निगरानी एवं समस्याओं के त्वरित निराकरण के उद्देश्य से अधिकारियों के कर्मचारियों को नोडल अधिकारी नियुक्त किया गया है।सचिव द्वारा आयोजित समीक्षा बैठक में लिए गए निर्देशों के पालन में यह व्यवस्था लागू की गई है। नियुक्त नोडल अधिकारियों को जिम्मेदारी सौंपी गई है। आयुक्त सुमित अग्रवाल ने निर्देशित किया है कि सभी नियुक्त नोडल अधिकारी प्रतिदिन अपने प्रभार वाले वार्डों का निरीक्षण करेंगे तथा वार्डों में प्राप्त समस्याओं, शिकायतों एवं उनके निराकरण से संबंधित प्रतिवेदन प्रस्तुत करेंगे।

पक्षकारों से किया जाएगा संपर्क

गिनय लिया गया कि बैंक एवं फायनंस कंपनियों द्वारा लंबित प्रकरणों की सूची तैयार कर संबंधित पक्षकारों से संपर्क स्थापित किया जाएगा, जिससे अधिकाधिक मामलों का निराकरण स्पेशल लोक अदालत के माध्यम से कराया जा सके। जिला विधिक सेवा प्राधिकरण दुर्ग द्वारा आम नागरिकों, बैंक प्रतिनिधियों एवं अधिवक्ताओं से अपील की गई है कि वे स्पेशल लोक अदालत में सक्रिय सहभागिता सुनिश्चित कर व्यापक व्यवस्था को अधिक प्रभावी एवं जनहितकारी बनाने में सहयोग प्रदान करें। इस अवसर पर स्थानी एवं निरंतर लोक अदालत की अध्यक्ष एवं जिला विधिक सेवा प्राधिकरण दुर्ग के सचिव उपस्थित रहे।

अधिकारियों ने सहभागिता की। बैठक के दौरान न्यायिक अधिकारियों द्वारा अधिवक्ताओं एवं बैंक प्रतिनिधियों को आगामी स्पेशल लोक अदालत के महत्व से अवगत कराया गया तथा अधिकाधिक लंबित प्रकरणों को चिन्हंकित कर आपसी सहमति एवं समझौते के माध्यम से निराकृत किए जाने हेतु आवश्यक पहल करने का आग्रह किया गया। साथ ही कहा गया कि लोक अदालत एक प्रभावी वैकल्पिक विवाद समाधान प्रणाली है, जिसके माध्यम से पक्षकारों को त्वरित, सरल एवं सौहार्दपूर्ण न्याय प्राप्त होता है तथा समय एवं धन दोनों की बचत होती है।



गठित टीम को दायित्व सौंपा गया है कि वे न्यायालय में लंबित अधिकाधिक बैंक एवं फायनंस कंपनियों से संबंधित प्रकरणों के निराकरण हेतु सन्मन्य स्थापित कर प्रकरणों को लोक अदालत के माध्यम से सुलह-समझौते के आधार पर निराकृत करने की

दिशा में आवश्यक कार्यवाही सुनिश्चित करें। उद्देश्य की पूर्ति हेतु प्रधान जिला एवं सत्र न्यायालय दुर्ग के सभागार में बैठक आयोजित की गई। बैठक में विभिन्न राष्ट्रीयकृत बैंकों, निजी बैंकों एवं फायनंस कंपनियों का प्रतिनिधित्व कर रहे अधिवक्ताओं एवं

हरिभूमि न्यूज

प्रधान जिला एवं सत्र न्यायाधीश दुर्ग के मार्गदर्शन में 18 जुलाई को प्रधान जिला एवं सत्र न्यायालय दुर्ग में आयोजित होने वाली स्पेशल लोक

- गठित टीम को सौंपा गया दायित्व**

अदालत को प्रभावी बनाने सतत प्रयास किए जा रहे हैं। इसी क्रम में प्रधान जिला एवं सत्र न्यायालय दुर्ग विशेष रूप से तीन न्यायिक अधिकारियों की टीम गठित की गई है, जिसमें मुख्य न्यायिक मजिस्ट्रेट एवं दो व्यवहार न्यायाधीश वरिष्ठ श्रेणी सम्मिलित हैं।

